

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾರ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಮದ್ವಾಲ್ಮೀಕೀಯರಾಮಾಯಣಂ

|| ಸುಂದರಕಾಂಡಂ ||

ಸಪ್ತಪಂಚಾಶಃ ಸರ್ಗಃ

*This document\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕರ್

**His Holiness *śrīmad āṇḍavan* of *śrīraṅgam***

---

\*This was typeset using L<sup>A</sup>T<sub>E</sub>X, skt, Itrans, and the Baraha font.

ಶ್ರೀಃ

ಶ್ರೀಸೀತಾರಾಮಾಭ್ಯಾಂ ನಮಃ

ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥

ಸಪ್ತಪಂಚಾಶಃ ಸರ್ಗಃ

ಸಮುದ್ರಮುಲ್ಲಂಘ್ಯ ಹನುಮತೋ ಜಾಂಬವದಂಗದಪ್ರಭೃತಿಭಿಃ ಸುಹೃದ್ಭಿಃ ಸಹ

ಸಮಾಗಮಃ

ಆಪ್ಲುತ್ಯ ಚ ಮಹಾವೇಗಃ ಪಕ್ಷವಾನಿವ ಪರ್ವತಃ |

ಭುಜಂಗಯಕ್ಷಗಂಧರ್ವಪ್ರಬುದ್ಧಕಮಲೋತ್ಪಲಂ || ೫.೫೭.೧ ||

ಸ ಚಂದ್ರಕುಮುದಂ ರಮ್ಯಂ ಸಾರ್ಕಕಾರಂಡವಂ ಶುಭಂ |

ತಿಷ್ಯಶ್ರವಣಕಾದಂಬಮಭ್ರಶೈವಲಶಾದ್ವಲಂ || ೫.೫೭.೨ ||

ಪುನರ್ವಸುಮಹಾಮೀನಂ ಲೋಹಿತಾಂಗಮಹಾಗ್ರಹಂ |

ಐರಾವತಮಹಾದ್ವೀಪಂ ಸ್ವಾತೀಹಂಸವಿಲಾಸಿತಂ || ೫.೫೭.೩ ||

ವಾತಸಂಘಾತಜಾಲೋರ್ಮಿಚಂದ್ರಾಂಶುಶಿಶಿರಾಂಬುಮತ್ |

ಹನೂಮಾನಪರಿಶ್ರಾಂತಃ ಪುಪ್ಲುವೇ ಗಗನಾರ್ಣವಂ || ೫.೫೭.೪ ||

ಗ್ರಸಮಾನ ಇವಾಕಾಶಂ ತಾರಾಧಿಪಮಿವೋಲ್ಲಿಖ್ವ |

ಹರನ್ನಿವ ಸನಕ್ಷತ್ರಂ ಗಗನಂ ಸಾರ್ಕಮಂಡಲಂ || ೫.೫೭.೫ ||

ಅಪಾರಮಪರಿಶ್ರಾಂತಶ್ಚಾಂಬುಧಿಂ ಸಮಗಾಹತ |

ಹನೂಮಾರ್ ಮೇಘಜಾಲಾನಿ ವಿಕರ್ಷನ್ನಿವ ಗಚ್ಛತಿ || ೫.೫೭.೬ ||

ಪಾಂಡರಾರುಣವರ್ಣಾನಿ ನೀಲಮಾಂಜಿಷ್ಠಕಾನಿ ಚ |

ಹರಿತಾರುಣವರ್ಣಾನಿ ಮಹಾಭ್ರಾಣಿ ಚಕಾಶಿರೇ || ೫.೫೭.೭ ||

ಪ್ರವಿಶನ್ನಭ್ರಜಾಲಾನಿ ನಿಷ್ಕೃಮಂಶ್ಚ ಪುನಃ ಪುನಃ |

ಪ್ರಕಾಶಶ್ಚಾಪ್ರಕಾಶಶ್ಚ ಚಂದ್ರಮಾ ಇವ ದೃಶ್ಯತೇ || ೫.೫೭.೮ ||

ವಿವಿಧಾಭ್ರಘನಾಪನ್ನಗೋಚರೋ ಧವಲಾಂಬರಃ |

ದೃಶ್ಯಾದೃಶ್ಯತನುವೀರಸ್ತಥಾ ಚಂದ್ರಾಯತೇಽಂಬರೇ || ೫.೫೭.೯ ||

ತಾಕ್ಷ್ಯಾಯಮಾಣೋ ಗಗನೇ ಸ ಬಭೌ ವಾಯುನಂದನಃ |

ದಾರಯ್ ಮೇಘವೃಂದಾನಿ ನಿಷ್ಪತಂಶ್ಚ ಪುನಃ ಪುನಃ || ೫.೫೭.೧೦ ||

ನದ೯ ನಾದೇನ ಮಹತಾ ಮೇಘಸ್ವನಮಹಾಸ್ವನಃ |

ಪ್ರವರ್ತಾ ರಾಕ್ಷಸಾಃ ಹತ್ವಾ ನಾಮ ವಿಶ್ರಾವ್ಯ ಚಾತ್ಮನಃ || ೫.೫೭.೧೧ ||

ಆಕುಲಾಂ ನಗರೀಂ ಕೃತ್ವಾ ವ್ಯಥಯಿತ್ವಾ ಚ ರಾವಣಂ |

ಅದ೯ಯಿತ್ವಾ ಮಹಾವೀರಾಃ ವೈದೇಹೀಮಭಿವಾದ್ಯ ಚ || ೫.೫೭.೧೨ ||

ಆಜಗಾಮ ಮಹಾತೇಜಾಃ ಪುನರ್ಮಥ್ಯೇನ ಸಾಗರಂ |

ಪರ್ವತೇಂದ್ರಂ ಸುನಾಭಂ ಚ ಸಮುಪಸ್ಪೃಶ್ಯ ವೀರ್ಯವಾಃ || ೫.೫೭.೧೩ ||

ಜ್ಯಾಮುಕ್ತ ಇವ ನಾರಾಚೋ ಮಹಾವೇಗೋಽಭ್ಯುಪಾಗಮತ್ |

ಸ ಕಿಂಚಿದಾರಾತ್ ಸಂಪ್ರಾಪ್ತಃ ಸಮಾಲೋಕ್ಯ ಮಹಾಗಿರಿಂ || ೫.೫೭.೧೪ ||

ಮಹೇಂದ್ರಂ ಮೇಘಸಂಕಾಶಂ ನನಾದ ಸ ಮಹಾಕಪಿಃ |

ಸ ಪೂರಯಾಮಾಸ ಕಪಿದಿಶೋ ದಶ ಸಮಂತತಃ || ೫.೫೭.೧೫ ||

ನದ೯ ನಾದೇನ ಮಹತಾ ಮೇಘಸ್ವನಮಹಾಸ್ವನಃ |

ಸ ತಂ ದೇಶಮನುಪ್ರಾಪ್ತಃ ಸುಹೃದ್ಧರ್ಷನಲಾಲಸಃ || ೫.೫೭.೧೬ ||

ನನಾದ ಸುಮಹಾನಾದಂ ಲಾಂಗೂಲಂ ಚಾಪ್ಯಕಂಪಯತ್ |

ತಸ್ಯ ನಾನದ್ಯಮಾನಸ್ಯ ಸುಪರ್ಣಚರಿತೇ ಪಥಿ || ೫.೫೭.೧೭ ||

ಫಲತೀವಾಸ್ಯ ಘೋಷೇಣ ಗಗನಂ ಸಾರ್ಕಮಂಡಲಂ |

ಯೇ ತು ತತ್ರೋತ್ತರೇ ಕೂಲೇ ಸಮುದ್ರಸ್ಯ ಮಹಾಬಲಾಃ || ೫.೫೭.೧೮ ||

ಪೂರ್ವಂ ಸಂವಿಷ್ಟಿತಾಃ ಶೂರಾ ವಾಯುಪುತ್ರದಿದೃಕ್ಷವಃ |  
ಮಹತೋ ವಾಯುನುನ್ನಸ್ಯ ತೋಯದಸ್ಯೇವ ನಿಃಸ್ವನಂ |  
ಶುಶ್ರುವಸ್ತೇ ತದಾ ಘೋಷಮೂರುವೇಗಂ ಹನೂಮತಃ || ೫.೫೭.೧೯ ||

ತೇ ದೀನಮನಸಃ ಸರ್ವೇ ಶುಶ್ರುವಃ ಕಾನನೌಕಸಃ |  
ವಾನರೇಂದ್ರಸ್ಯ ನಿಘೋಷಂ ಪರ್ಜನ್ಯನಿನದೋಪಮಂ || ೫.೫೭.೨೦ ||

ನಿಶಮ್ಯ ನದತೋ ನಾದಂ ವಾನರಾಸ್ತೇ ಸಮಂತತಃ |  
ಬಭೂವುರುತ್ಸುಕಾಃ ಸರ್ವೇ ಸುಹೃದ್ಧರ್ಷನಕಾಂಕ್ಷಿಣಃ || ೫.೫೭.೨೧ ||

ಜಾಂಬವಾನ್ ಸ ಹರಿಶ್ರೇಷ್ಠಃ ಪ್ರೀತಿಸಂಹೃಷ್ಟಮಾನಸಃ |  
ಉಪಾಮಂತ್ವ್ಯ ಹರೀನ್ ಸರ್ವಾನಿದಂ ವಚನಮಬ್ರವೀತ್ || ೫.೫೭.೨೨ ||

ಸರ್ವಥಾ ಕೃತಕಾರ್ಯೋಽಸೌ ಹನೂಮಾನ್ ನಾತ್ರ ಸಂಶಯಃ |  
ನ ಹ್ಯಸ್ಯಾಕೃತಕಾರ್ಯಸ್ಯ ನಾದ ಏವಂವಿಧೋ ಭವೇತ್ || ೫.೫೭.೨೩ ||

ತಸ್ಯ ಬಾಹೂರುವೇಗಂ ಚ ನಿನಾದಂ ಚ ಮಹಾತ್ಮನಃ |  
ನಿಶಮ್ಯ ಹರಯೋ ಹೃಷ್ಟಾಃ ಸಮುತ್ಪೇತುರ್ಯತಸ್ತತಃ || ೫.೫೭.೨೪ ||

ತೇ ನಗಾಗ್ರಾನ್ನಗಾಗ್ರಾಣಿ ಶಿಖಿರಾಚ್ಛಿಖಿರಾಣಿ ಚ |  
ಪ್ರಹೃಷ್ಟಾಃ ಸಮಪದ್ಯಂತ ಹನೂಮಂತಂ ದಿದೃಕ್ಷವಃ || ೫.೫೭.೨೫ ||

ತೇ ಪ್ರೀತಾಃ ಪಾದಪಾಗ್ರೇಷು ಗೃಹ್ಯ ಶಾಖಾಮವಸ್ಥಿತಾಃ |  
ವಾಸಾಂಸಿ ಚ ಪ್ರಕಾಶಾನಿ ಸಮಾವಿಧ್ಯಂತ ವಾನರಾಃ || ೫.೫೭.೨೬ ||

ಗಿರಿಗಹ್ವರಸಂಲೀನೋ ಯಥಾ ಗರ್ಜತಿ ಮಾರುತಃ |  
ಏವಂ ಜಗರ್ಜ ಬಲವಾನ್ ಹನೂಮಾನ್ ಮಾರುತಾತ್ಮಜಃ || ೫.೫೭.೨೭ ||

ತಮಭ್ರಘನಸಂಕಾಶಮಾಪತಂತಂ ಮಹಾಕಪಿಂ |  
ದೃಷ್ಟ್ವಾ ತೇ ವಾನರಾಃ ಸರ್ವೇ ತಸ್ಯಃ ಪ್ರಾಂಜಲಯಸ್ತದಾ || ೫.೫೭.೨೮ ||

ತತಸ್ತು ವೇಗವಾನ್ ವೀರೋ ಗಿರೇರ್ಗಿರಿನಿಭಃ ಕಪಿಃ |  
ನಿಪಪಾತ ಗಿರೇಸ್ತಸ್ಯ ಶಿಖರೇ ಪಾದಪಾಕುಲೇ || ೫.೫೭.೨೯ ||

ಹರ್ಷೇಣಾಪೂರ್ಯಮಾಣೋಽಸೌ ರಮ್ಯೇ ಪರ್ವತನಿರ್ಝರೇ |  
ಛಿನ್ನಪಕ್ಷ ಇವಾಕಾಶಾತ್ ಪಪಾತ ಧರಣೀಧರಃ || ೫.೫೭.೩೦ ||

ತತಸ್ತೇ ಪ್ರೀತಮನಸಃ ಸರ್ವೇ ವಾನರಪುಂಗವಾಃ |  
ಹನೂಮಂತಂ ಮಹಾತ್ಮಾನಂ ಪರಿವಾಯೋರ್ಪತ್ಸ್ಮರೇ || ೫.೫೭.೩೧ ||

ಪರಿವಾರ್ಯ ಚ ತೇ ಸರ್ವೇ ಪರಾಂ ಪ್ರೀತಿಮುಪಾಗತಾಃ |  
ಪ್ರಹೃಷ್ಟವದನಾಃ ಸರ್ವೇ ತಮಾಗತಮುಪಾಗಮ್ || ೫.೫೭.೩೨ ||

ಉಪಾಯನಾನಿ ಚಾದಾಯ ಮೂಲಾನಿ ಚ ಫಲಾನಿ ಚ |  
ಪ್ರತ್ಯರ್ಚಯನ್ ಹರಿಶ್ರೇಷ್ಠಂ ಹರಯೋ ಮಾರುತಾತ್ಮಜಂ || ೫.೫೭.೩೩ ||

ವಿನೇದುರ್ಮುದಿತಾಃ ಕೇಚಿತ್ ಕೇಚಿತ್ ಕಿಲಕಿಲಾಂ ತಥಾ |  
ಹೃಷ್ಟಾಃ ಪಾದಪಶಾಖಾಶ್ಚ ಆನಿನ್ಯುವಾನರರ್ಷಭಾಃ || ೫.೫೭.೩೪ ||

ಹನುಮಾಂಸ್ತು ಗುರೂನ್ ವೃದ್ಧಾಂಜಾಂಬವತ್ಪ್ರಮುಖಾಂಸ್ತದಾ |  
ಕುಮಾರಮಂಗದಂ ಜೈವ ಸೋಽವಂದತ ಮಹಾಕಪಿಃ || ೫.೫೭.೩೫ ||

ಸ ತಾಭ್ಯಾಂ ಪೂಜಿತಃ ಪೂಜ್ಯಃ ಕಪಿಭಿಶ್ಚ ಪ್ರಸಾದಿತಃ |  
ದೃಷ್ಟ್ವಾ ದೇವೀತಿ ವಿಕ್ರಾಂತಃ ಸಂಕ್ಷೇಪೇಣ ನ್ಯವೇದಯತ್ || ೫.೫೭.೩೬ ||

ನಿಷಸಾದ ಚ ಹಸ್ತೇನ ಗೃಹೀತ್ವಾ ವಾಲಿನಃ ಸುತಂ |  
ರಮಣೀಯೇ ವನೋದ್ದೇಶೇ ಮಹೇಂದ್ರಸ್ಯ ಗಿರೇಸ್ತದಾ || ೫.೫೭.೩೭ ||

ಹನೂಮಾನಬ್ರವೀತ್ ಪೃಷ್ಟ್ವಸ್ತದಾ ತಾನ್ ವಾನರರ್ಷಭಾನ್ |  
ಅಶೋಕವನಿಕಾಸಂಸ್ಥಾ ದೃಷ್ಟ್ವಾ ಸಾ ಜನಕಾತ್ಮಜಾ || ೫.೫೭.೩೮ ||

ರಕ್ಷ್ಯಮಾಣಾ ಸುಘೋರಾಭೀ ರಾಕ್ಷಸೀಭಿರನಿಂದಿತಾ |  
ಏಕವೇಣೀಧರಾ ಬಾಲಾ ರಾಮದರ್ಶನಲಾಲಸಾ || ೫.೫೭.೩೯ ||

ಉಪವಾಸಪರಿಶ್ರಾಂತಾ ಮಲಿನಾ ಜಟಿಲಾ ಕೃಶಾ |

ತತೋ ದೃಷ್ಟೇತಿ ವಚನಂ ಮಹಾರ್ಥಮಮೃತೋಪಮಂ || ೫೨.೪೦ ||

ನಿಶಮ್ಯ ಮಾರುತೇಃ ಸರ್ವೇ ಮುದಿತಾ ವಾನರಾಭವತ್ |

ಕ್ಷೇಡಂತ್ಯನೈ ನದಂತ್ಯನೈ ಗರ್ಜಂತ್ಯನೈ ಮಹಾಬಲಾಃ || ೫೨.೪೧ ||

ಚಕ್ರುಃ ಕಿಲಿಕಿಲಾಮನೈ ಪ್ರತಿಗರ್ಜಂತಿ ಚಾಪರೇ |

ಕೇಚಿದುಚ್ಚೈತಲಾಂಗೂಲಾಃ ಪ್ರಹೃಷ್ಟಾಃ ಕಪಿಕುಂಜರಾಃ || ೫೨.೪೨ ||

ಆಯತಾಂಚಿತದೀರ್ಘಾಣಿ ಲಾಂಗೂಲಾನಿ ಪ್ರವಿವ್ಯಧುಃ |

ಅಪರೇ ಚ ಹನೂಮಂತಂ ಶ್ರೀಮಂತಂ ವಾನರೋತ್ತಮಂ || ೫೨.೪೩ ||

ಆಪ್ಲುತ್ಯ ಗಿರಿಶೃಂಗೇಷು ಸಂಸ್ಪೃಶಂತಿ ಸ್ಮ ಹರ್ಷಿತಾಃ |

ಉಕ್ತವಾಕ್ಯಂ ಹನೂಮಂತಮಂಗದಸ್ತು ತದಾಬ್ರವೀತ್ || ೫೨.೪೪ ||

ಸರ್ವೇಷಾಂ ಹರಿವೀರಾಣಾಂ ಮಧ್ಯೇ ವಾಚಮನುತ್ತಮಾಂ |

ಸತ್ತ್ವೇ ವೀರ್ಯೇ ನ ತೇ ಕಶ್ಚಿತ್ ಸಮೋ ವಾನರ ವಿದ್ಯತೇ || ೫೨.೪೫ ||

ಯದವಪ್ಲುತ್ಯ ವಿಸ್ತೀರ್ಣಂ ಸಾಗರಂ ಪುನರಾಗತಃ |

ಜೀವಿತಸ್ಯ ಪ್ರದಾತಾ ನಸ್ತು ಮೇಕೋ ವಾನರೋತ್ತಮ || ೫೨.೪೬ ||

ತ್ವತ್ಪ್ರಸಾದಾತ್ ಸಮೇಷ್ಯಾಮಃ ಸಿದ್ಧಾರ್ಥಾ ರಾಘವೇಣ ಹ |

ಅಹೋ ಸ್ವಾಮಿನಿ ತೇ ಭಕ್ತಿರಹೋ ವೀರ್ಯಮಹೋ ಧೃತಿಃ || ೫೨.೪೭ ||

ದಿಷ್ಟ್ಯಾ ದೃಷ್ಟಾ ತ್ವಯಾ ದೇವೀ ರಾಮಪತ್ನೀ ಯಶಸ್ವಿನೀ |

ದಿಷ್ಟ್ಯಾ ತ್ಯಕ್ಷ್ಯತಿ ಕಾಕುತ್ಸ್ಥಃ ಶೋಕಂ ಸೀತಾವಿಯೋಗಜಂ || ೫೨.೪೮ ||

ತತೋಽಂಗದಂ ಹನೂಮಂತಂ ಜಾಂಬವಂತಂ ಚ ವಾನರಾಃ |

ಪರಿವಾರ್ಯ ಪ್ರಮುದಿತಾ ಭೇಜಿರೇ ವಿಪುಲಾಃ ಶಿಲಾಃ || ೫೨.೪೯ ||

ಉಪವಿಷ್ಟಾ ಗಿರೇಸ್ತಸ್ಯ ಶಿಲಾಸು ವಿಪುಲಾಸು ತೇ |

ಶ್ರೋತುಕಾಮಾಃ ಸಮುದ್ರಸ್ಯ ಲಂಘನಂ ವಾನರೋತ್ತಮಾಃ || ೫೨.೫೦ ||

ದರ್ಶನಂ ಚಾಪಿ ಲಂಕಾಯಾಃ ಸೀತಾಯಾ ರಾವಣಸ್ಯ ಚ |  
ತಸ್ಥುಃ ಪ್ರಾಂಜಲಯಃ ಸರ್ವೇ ಹನೂಮದ್ವದನೋನ್ಮುಖಾಃ || ೫.೫೭.೫೧ ||

ತಸ್ಥೌ ತತ್ರಾಂಗದಃ ಶ್ರೀಮಾರ್ ವಾನರೈರ್ಬಹುಭಿರ್ವೃತಃ |  
ಉಪಾಸ್ಯಮಾನೋ ವಿಬುಧೈರ್ದಿವಿ ದೇವಪತಿಯರ್ಥಾ || ೫.೫೭.೫೨ ||

ಹನೂಮತಾ ಕೀರ್ತಿಮತಾ ಯಶಸ್ವಿನಾ  
ತಥಾಽಂಗದೇನಾಂಗದನದ್ಧಬಾಹುನಾ |  
ಮುದಾ ತದಾಧ್ಯಾಸಿತಮುನ್ನತಂ ಮಹ -  
ನ್ಮಹೀಧರಾಗ್ರಂ ಜ್ವಲಿತಂ ಶ್ರಿಯಾಭವತ್ || ೫.೫೭.೫೩ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇ ಸಪ್ತಪಂಚಾಶಃ ಸರ್ಗಃ ||